

విజయవాడ నగర ట్రాఫిక్ కార్యాలయము

పత్రికా ప్రకటన

తేదీ.15-09-2019.

స్పెషల్ డ్రైవ్ లో పట్టుబడ్డ వాహనచోదకులకు కౌన్సిలింగ్ నిర్వహించిన ట్రాఫిక్ అధికారులు

లఘు చిత్రాల ప్రదర్శన ద్వారా వాహనచోదకులకు అవగాహన

విజయవాడ నగరంలో ట్రాఫిక్ నిబంధనలు అతిక్రమించి వాహనాలు నడిపే వారిపై కఠిన చర్యలు తీసుకొని రోడ్లను ప్రమాద రహిత మరియు సురక్షిత ప్రయాణానికి అనువుగా మార్చడానికి ప్రయత్నిస్తున్నాము. ఈ నేపథ్యంలో విజయవాడ నగర పోలీస్ కమీషనర్ శ్రీ సి. హెచ్.డి. తిరుమలరావు ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో విజయవాడ నగరంలోని వివిధ కూడళ్ళ నందు ట్రాఫిక్ పోలీసు అధికారులు మరియు సిబ్బంది ది.14.09.2019న స్పెషల్ డ్రైవ్ నిర్వహించడం జరిగింది.

ముఖ్యంగా మైనర్ డ్రైవింగ్, స్కేక్, జిగ్జాగ్ డ్రైవింగ్, అతివేగం మరియు ప్రమాదకర డ్రైవింగ్, త్రిపుల్ రైడింగ్, సెల్ ఫోన్ డ్రైవింగ్, ఆఫోసిట్ డ్రైవింగ్, లైసెన్స్ లేకుండా డ్రైవింగ్ చేయడం, నో హెల్మెట్ డ్రైవింగ్ తదితర ట్రాఫిక్ ఉల్లంఘనలపై తనిఖీలు నిర్వహించి మోటారు వాహనాల చట్టప్రకారం 429 కేసులు నమోదు చేయడంతో పాటు రూ.95,000/-ల జరిమానా విధించి ఆయా వాహనాలను సీజ్ చేయడం జరిగింది.

అనంతరం తనిఖీల్లో కేసులు నమోదు చేసిన 57 మందికి ది.15.09.2019న బందర్ రోడ్డు నందున్న శ్రీ కె.ఎన్.వ్యాస్ కాంప్లెక్స్ నందు కౌన్సిలింగ్ నిర్వహించి ట్రాఫిక్ నిబంధనలు ఉల్లంఘించడం వలన కలిగే అనర్థాల గురించి వివరించి అవగాహన కలిగించడం జరిగింది. ముఖ్యంగా ట్రాఫిక్ నిబంధనలు ఉల్లంఘించడం వలన జరిగిన రోడ్డు ప్రమాదాల లఘు చిత్రాలను ప్రదర్శించి వాహనచోదకులకు అవగాహన కలిగించడం జరిగింది.

ఈ కౌన్సిలింగ్ నందు ట్రాఫిక్ ఇన్ స్పెక్టర్ శ్రీ ఎమ్.సుధాకర్ గారు మాట్లాడుతూ... ముఖ్యంగా యువత డేంజర్ డ్రైవింగ్, త్రిపుల్ రైడింగ్ ల వలన ఎక్కువ మంది తమ విలువైన ప్రాణాలను కోల్పోతున్నారని, తెలిసి తెలియక యువకులు చేసే చిన్న పొరపాటు వలన తమ తల్లిదండ్రులకు దుఖాన్ని మిగులుస్తున్నారని, తప్పని సరిగా వాహనచోదకులు ప్రయాణించే సమయంలో డ్రైవింగ్ లైసెన్స్, రిజిస్ట్రేషన్, ఇన్సూరెన్సు కలిగా ఉండి, హెల్మెట్ ధరించాలని సూచించారు. త్రిపుల్ రైడింగ్, మైనర్ డ్రైవింగ్, సెల్ ఫోన్ డ్రైవింగ్, ఓవర్ స్పీడ్ డ్రైవింగ్ చెయ్యరాదని, విధిగా ట్రాఫిక్ రూల్స్ పాటించాలని సూచించారు. కావున యువత రోడ్డుపైన వాహనాలను నడుపు సమయంలో తగు జాగ్రత్తలు తీసుకుని ట్రాఫిక్ నియమాలను పాటించి సురక్షితంగా తమ గమ్యస్థానాలకు చేరుకోవచ్చునని, రోడ్డు మీద వాహనాలను నడిపే సమయంలో తమకు తాము రోడ్డు ప్రమాదాల భారిన పడకుండా మరియు ఎదుటి వారిని రోడ్డు ప్రమాదాల భారిన పడకుండా తగు జాగ్రత్తలను తీసుకోవలసిన అవగాహన కల్పించారు.

ఈ కౌన్సిలింగ్ కార్యక్రమంలో ముఖ్యంగా స్కేక్ డ్రైవింగ్, జిగ్జాగ్ డ్రైవింగ్ చేయడం వలన తమకు తాము ప్రమాదాల భారిన మరియు ఎదుటి వారు రోడ్డు ప్రమాదాల భారిన పడిన వివిధ రోడ్డు ప్రమాదాలతో కూడిన లఘు చిత్రాలను ప్రదర్శించి వాహనచోదకులకు అవగాహన కలిగించడం జరిగింది.

ఈ కౌన్సిలింగ్ కార్యక్రమంలో ఇన్ స్పెక్టర్లు శ్రీ ఎమ్.సుధాకర్ గారు, శ్రీ రావి సురేష్ రెడ్డి గారు, ట్రాఫిక్ సిబ్బంది తదితరులు పాల్గొని ట్రాఫిక్ నిబంధనలు ఉల్లంఘనల వలన కలిగే అనర్థాల గురించి వాహనచోదకులకు వివరించి అవగాహన కలిగించడం జరిగింది.

---x---